

ಶ್ರೀ ಮಲ್ಲಾರಗೌಡ ಎಸ್. ಪಾಟೀಲ್.—ಸರ್ಕಾರದ ಹಣವನ್ನು ಇದರಲ್ಲಿ ತೊಡಗಿಸಿ ಯೋಜನೆ ಯನ್ನು ಪೂರೈಸಿ ನಂತರ ಕೇಂದ್ರ ಸರ್ಕಾರದ ಪರರಾಷ್ಟ್ರಗಳ ಸಹಾಯದಿಂದ ಬಂದಂತಹ ಹಣವನ್ನು ರೀಇಂಬರ್ಸ್‌ಮೆಂಟ್ ಮಾಡಬಹುದಲ್ಲ.

(ಉತ್ತರ ಇಲ್ಲ)

ಹರಪನಹಳ್ಳಿಯಲ್ಲಿ ಸರ್ಕಾರಿ ಹೆಣ್ಣುಮಕ್ಕಳ ಪ್ರೌಢಶಾಲೆ ಕಟ್ಟುವ ಬಗ್ಗೆ

ಶ್ರೀ ಬಿ.ಎಚ್. ಪಂಕಾನಾಯ್ಕ (ಹರಪನಹಳ್ಳಿ) ಮಾನ್ಯ ವಿದ್ಯಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಹರಪನಹಳ್ಳಿ ಸರ್ಕಾರಿ ಹೆಣ್ಣುಮಕ್ಕಳ ಪ್ರೌಢಶಾಲೆ ಕಟ್ಟಿದವನ್ನು ಪ್ರಾರಂಭಿಸುವುದಕ್ಕೆ ಹರಪನಹಳ್ಳಿ ನಗರದ ಪುರಸಭೆಯವರು ಕಟ್ಟಿದ ಕಟ್ಟಡವನ್ನು ಜಮೀನು ಕೊಟ್ಟಿರುತ್ತಾರೆಯೇ ?

(ಆ) ಹಾಗಿದ್ದಲ್ಲಿ ತ್ವರಿತವಾಗಿ ಕಟ್ಟಿದ ಪ್ರಾರಂಭಿಸಲು ಸರ್ಕಾರ ಕೈಗೊಂಡ ಕ್ರಮಗಳೇನು ?

ಶ್ರೀ ಬಿ. ರಾಜಯ್ಯ (ವಿದ್ಯಾ ಮಂತ್ರಿಗಳು).—

(ಅ) ಈ ವಿಷಯ ಸರ್ಕಾರಕ್ಕೆ ತಿಳಿದಿಲ್ಲ.

(ಆ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಸ್ವಾಮಿ, ಒಂದು ಎಕರೆ ೩೭ ಗುಂಟೆ ಜಮೀನನ್ನು ಪುರಸಭೆಯವರು ಈ ಕಟ್ಟಡವನ್ನು ಕಟ್ಟುವುದಕ್ಕೆ ಕೊಟ್ಟಿದ್ದಾರೆಂದು ಈಗತಾನೇ ನಮ್ಮ ಆಯುಕ್ತರವರ ಕಛೇರಿಯಿಂದ ಬಂದಂತಹ ವರದಿ ತಿಳಿಸುತ್ತದೆ. ಎರಡನೆಯದಾಗಿ, ಜಾಗ ಕೊಟ್ಟಿದ್ದರೂ ಕೂಡ ಈ ಕಟ್ಟಡ ಕಟ್ಟುವುದಕ್ಕೆ ಸ್ಕೂಲರ ಬೇಕಾಗಿರತಕ್ಕಂತಹ ಅಂದಾಜಾಗಲೀ, ಹಾಗೂ ವೆಚ್ಚವಾಗಲೀ ಸರ್ಕಾರಕ್ಕೆ ಬಂದಿರುವುದಿಲ್ಲ.

ಶ್ರೀ ಬಿ.ಎಚ್. ಪಂಕಾನಾಯ್ಕ.—ಆ ಬಗ್ಗೆ ಅಂದಾಜು ವೆಚ್ಚವನ್ನು ಕಳುಹಿಸಿಕೊಡುತ್ತೇವೆ. ದುರುಮಾಡಿ ಕಟ್ಟಿದವನ್ನು ಕಟ್ಟಿಸಿಕೊಡುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಇಂತಹದ್ದೇ ಮೂರು ಕಟ್ಟಡಗಳು ಆ ಭಾಗದಲ್ಲಿ ಆಗಬೇಕಾಗಿರುವುದರಿಂದ, ಅವುಗಳ ಪೈಕಿ ಇದೂ ಕೂಡ ಅದಕ್ಕೆ ಹೊಂದಿಕೊಂಡಿರುವುದರಿಂದ ಪರಿಶೀಲನೆ ಮಾಡುತ್ತೇನೆ.

ಹೊಸನಗರ ಕ್ಷೇತ್ರಕ್ಕೆ ಕುಡಿಯುವ ನೀರಿನ ಬಾವಿಗಳನ್ನು ಒದಗಿಸುವ ಬಗ್ಗೆ

ಶ್ರೀ ಬಿ. ಸ್ವಾಮಿರಾವ್ (ಹೊಸನಗರ).—ಮಾನ್ಯ ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್‌ರಾಜ್ ಸಚಿವರು ಈ ಕೆಳಗೆ ಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಹೊಸನಗರ ಕ್ಷೇತ್ರಕ್ಕೆ ಈವರೆಗೆ ಎಷ್ಟು ಕುಡಿಯುವ ನೀರಿನ ಬಾವಿಗಳನ್ನು ಕೊಡಲಾಗಿದೆ.

(ಆ) ಹಾಗಿದ್ದರೆ ಅವುಗಳೆಲ್ಲವೂ ಕಾರ್ಯಗತವಾಗಿದೆಯೇ ?

ಶ್ರೀ ಅಬ್ದುಲ್ ನಜೀರಾಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್‌ರಾಜ್ ಸಚಿವರು).—

(ಅ) ಹೊಸನಗರ ಕ್ಷೇತ್ರಕ್ಕೆ ಈವರೆಗೆ ಒಟ್ಟು ೩೦೬ ಬಾವಿಗಳನ್ನು ಒದಗಿಸಲಾಗಿದೆ.

(ಆ) ಹೇಗೆ ನಮೂದಿಸಿರುವ ಬಾವಿಗಳ ಪೈಕಿ ೨೫೭ ಬಾವಿಗಳ ಕೆಲಸ ಪೂರ್ಣಗೊಂಡಿದೆ.

ಶ್ರೀ ಬಿ. ಸ್ವಾಮಿರಾವ್.—ಮಾನ್ಯ ಅಭ್ಯಕ್ಷರೇ, ಹೊಸನಗರ ಪಟ್ಟಣದಲ್ಲೂ ಕೂಡ ಯಾವ ಬಾವಿಗಳೂ ಕೆಲಸ ಮಾಡುತ್ತಿಲ್ಲ. ಅವುಗಳ ಜೊತೆಯಲ್ಲಿ ಈ ಬಾವಿಗಳನ್ನು ತೆಗೆದಿದ್ದರೂ ಕೂಡ ಅನೇಕ ದಿವಸಗಳಿಂದ ಬಾವಿಯಲ್ಲಿ ನೀರಿನ ಮಟ್ಟ ಬಹಳ ಕೆಳಗಡೆಗೆ ಹೋಗಿದೆ. ಒಂದು ಬಾವಿಯಲ್ಲಿ ನೀರಿನ ಬರುವುದಿಲ್ಲ, ನೀರಿನ ಪರಿಸ್ಥಿತಿ ಬಹಳ ಬಿಕ್ಕಟ್ಟಾಗಿದೆ. ಹೊಸನಗರ ಪಟ್ಟಣದಲ್ಲಿ ಮೂರು ದಿವಸಗಳಿಂದಲೂ ನೀರು ಇಲ್ಲ, ಎಂಬುದಾಗಿ ನನಗೆ ಚಿಟಿಗ್ರಾಂ ಬಂದಿದೆ. ಇದಕ್ಕೆ ಬೆಳಗ್ಗೆ ಫೋನ್ ಕೂಡ ಬಂದಿದೆ. ಹತ್ತೊಮ್ಮೂರು ದಿವಸಗಳಿಂದ ದಿವ್ಯಚಿತ್ತಿ ಕೂಡ ಇಲ್ಲಿ ಎಂಬುದಾಗಿಯೂ ನನಗೆ ವರ್ತಮಾನ ಬಂದಿದೆ. ಕುಡಿಯುವ ನೀರಿನ ಸಮಸ್ಯೆ ಬಹಳ ಭೀಕರವಾದ ಪರಿಸ್ಥಿತಿಗೆ ಬಂದಿದೆ ಎಂಬುದಾಗಿ ತಿಳಿಸಿದ್ದಾರೆ. ಇದನ್ನು ಕೂಡಲೇ ಸರಿಪಡಿಸುತ್ತೀರಾ ?